

सामान्य काळातील ३१ वा रविवार

मोठी व पहिली आज्ञा

तू आपला देव परमेश्वर ह्याच्यावर पूर्ण अंतःकरणाने,
पूर्ण जिवाने व पूर्ण मनाने प्रीती कर .

दुसरी आज्ञा

तू आपल्या शेजा-यावर स्वतःसारखी प्रीती कर .

त्या शिवाय दुसरी आज्ञा नाही .

सा.का. ३१ वा रविवार - वाचने

अनुवाद ६ : २-६ : हे इस्त्रायला, तू आपला देव परमेश्वर ह्याच्यावर पूर्ण मनाने, पूर्ण जीवाने व पूर्ण शक्तीने प्रीती कर.

इब्री ७ : २३-२८ : ख्रिस्त हा सदा सर्वदा जिवंत असल्यामुळे त्याचे याजकपद कधीच संपुष्टात येणार नाही.

मार्क १२ : २८-३४ : येशूने त्या शास्त्राला म्हटले, “तू देवाच्या राज्यापासून फार दूर नाहीस”.

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आमी आमच्या प्रभू
खिस्ताद्वारे करतो. आमेन.



प्रवेशगीत

धृ. चला जाऊ या,

प्रभूच्या मंदिरी आज (२)

गाऊया प्रभूचे गौरव गान,

गाऊया प्रभूचा महिमा अपार (२)

चला जाऊ या प्रभूच्या मंदिरी आज

१. हषनि प्रभु स्तुती करु,
प्रभूवे आभार गीत गाऊ (२)
स्तुती, आराधना करु चला (२)
गाऊया प्रभूला जयजयकार



२ . देवाचे दर्शन घेऊ,
अंतर अपुले शुद्ध करू (२)
स्तुती, आराधना करू चला (२)
गाऊया प्रभुला जयजयकार



स्तुती गीत

परम इशाला स्वर्गात गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा

प्रभो दुःखहरा परमेशा

दयेच्या सागरा जगपापहारी

दया आम्हावरी करी त्वरा

पतितपावना जगपापहारी

प्रार्थना स्वीकारी अनाथांची



बैसला पित्याच्या उजव्या हाताशी

तूचि अविनाशी द्या करी

परम पित्याच्या वसे ऐश्वर्यात

परम पवित्र आत्म्यासह

परम पवित्र तूचि प्रभूवर

तूचि एक थोर येशू ख्रिस्त



प्रतिसाद स्तोत्र

स्तोत्र १८ : १ – ४, ४७, ५१

प्रतिसाद ९

हे परमेश्वरा,
मी तुझ्यावर प्रेम करतो .

जयघोष

आलेलुया, आलेलुया, आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, ख-या परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकडून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
बाप्तिस्मा मान्य करतो. आणि मेलेल्यांचे पुनरुत्थान व
भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ.जीवन माझे दान तुझेची

कसे समर्पित करू मी प्रभूरे

१. नयनांच्या ज्योती लाऊ

प्रकाशाचा पथ दाऊ

तरीही नयनांचे तेज तुझेची

माझे काही नाही

२ . जीवनाचे गीत गाऊ
प्रेम संगीत गाऊ
तरिही गीतांचे स्वर तुझेची
माझे काही नाही



ख्रिस्तशरीर स्वीकार गीत

धृ. सुमने होऊनि गळुनि पडावे

प्रभुव्या पदकमळाशी

देह झिजावा अखंडीत हा

ख्रिस्त प्रभु सेवेशी



१. घेऊनी हाती प्रभू सुवार्ता

शिकवू गाता गाता

निर्मल करूनी मने आपुली

वाहू दीन पतिता

एकजुटीने कंबर बांधू

करू निर्धार मनाशी

२. शास्त्राचा हा अमोल ठेवा
सांच्या जगती क्हावा
अध्यात्मिक तो जीवनी मनाला
अखंडीत विसावा
नसे सुवार्ता तेथे जाऊनी
शिकवू त्या जनाशी



सिनडसाठी प्रार्थना

हे पवित्र आत्मा,
तुझ्या नावाने एकत्र येऊन
आम्ही तुझ्या समोर उभे राहतो .

तू आमचा एकमेव मार्गदर्शक आहेस,
आमच्या हृदयात तू वस्ती कर;
आम्ही पुढे कसे जावे
याबद्दल आम्हाला मार्गदर्शन कर
आणि त्या मार्गाशी आम्हाला एकनिष्ठ ठेव .



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .

हे पवित्र आत्म्या, तुझ्यामध्ये आम्हाला आमचे ऐक्य पाहू दे;

म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गापासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !



अंतिम गीत


धृ. जा ख्रिस्ताच्या शांतीने
सेवा प्रभुची नित्य करा
उजळा अंतर प्रीतीने
हर्षे प्रभुचा घोष करा

१. प्रभूदेहाचे सेवन केले

हृदयी जगतारक आला

प्रभुचा शुभसंदेश घेऊनी

आता अपुल्या घरी चला



२. स्मरा प्रभूच्या उपकाराला

जगा दाखवा प्रीत खरी

प्रभुशब्दांतुन बोध घेऊनी

जाऊया आपुल्या घरी

धर्मप्रांतीय उपासना व संगीत आयोग, वसई